

अतिरिक्त मुख्य कार्यकारी अधिकारी
संवर्गातील ३३.३३% पदांना निवडश्रेणी मंजूर
करण्याबाबत आणि उप मुख्य कार्यकारी
अधिकारी संवर्गातील २०% ऐवजी ३३.३३%
पदांना निवडश्रेणी मंजूर करण्याबाबत.

महाराष्ट्र शासन ग्राम विकास विभाग

शासन निर्णय क्रमांक: मविसे-१०/प्र.क्र.२५८/२०१२/आस्था-३

बांधकाम भवन, २५, मझबान पथ, मुंबई - ४०० ००९.

तारीख: २५ ऑक्टोबर, २०१३.

प्रस्तावना

महाराष्ट्र विकास सेवेतील अतिरिक्त मुख्य कार्यकारी अधिकारी आणि उप मुख्य कार्यकारी अधिकारी संवर्गात पदोन्नतीच्या संधी कमी प्रमाणात असल्यामुळे या संवर्गात निर्माण झालेली कुंठितता दूर करण्याच्या दृष्टीने अतिरिक्त मुख्य कार्यकारी अधिकारी संवर्गातील काही पदे निवडश्रेणीत रुपांतरीत करण्याची आणि उप मुख्य कार्यकारी अधिकारी या संवर्गासाठी विहित करण्यात आलेल्या निवडश्रेणीच्या पदांमध्ये वाढ करण्याची बाब शासनाच्या विचाराधीन होती. त्यास अनुसरून शासनाने पुढीलप्रमाणे निर्णय घेतला आहे :-

शासन निर्णय -

१) अतिरिक्त मुख्य कार्यकारी अधिकारी (वेतनश्रेणी रुपये १५६००-३९१०० ग्रेड पे-७६००) या संवर्गातील त्या त्या वेळी मंजूर पदांपैकी ३३.३३% पदे अतिरिक्त मुख्य कार्यकारी अधिकारी (निवडश्रेणी) मध्ये (वेतनश्रेणी रुपये ३७४००-६७००० ग्रेड पे- ८७००) रुपांतरीत करण्यास शासन मान्यता देण्यात येत आहे.

२) उप मुख्य कार्यकारी अधिकारी / गट विकास अधिकारी (वेतनश्रेणी रुपये १५६००-३९१०० ग्रेड पे- ५४००) या संवर्गातील त्या त्या वेळी मंजूर पदांपैकी २०% पदांऐवजी ३३.३३% पदे उप मुख्य कार्यकारी अधिकारी (निवडश्रेणी) मध्ये (वेतनश्रेणी रुपये १५६००-३९१०० ग्रेड पे- ६६००) रुपांतरीत करण्यास शासन मान्यता देण्यात येत आहे.

३) विभागीय आयुक्त कार्यालयातील उप आयुक्त (आस्थापना/विकास) ही पदे आणि पंचायत समित्यांची संख्या अधिक असलेल्या जिल्ह्यातील अतिरिक्त मुख्य कार्यकारी अधिकाऱ्यांची खालील पदे अतिरिक्त मुख्य कार्यकारी अधिकारी (निवडश्रेणी) करिता चिन्हांकित करण्यात येत आहेत :-

अतिरिक्त मुख्य कार्यकारी अधिकारी (निवडश्रेणी) संवर्गातील चिन्हांकित पदे :-

अ.क्र.	पदाचे नांव	पदांची एकूण संख्या
१	६ उप आयुक्त (आस्थापना) - कोकण, नाशिक, पुणे, औरंगाबाद, अमरावती, नागपूर या विभागीय आयुक्त कार्यालयातील प्रत्येकी १ पद.	६
२	६ उप आयुक्त (विकास) - कोकण, नाशिक, पुणे, औरंगाबाद, अमरावती, नागपूर या विभागीय आयुक्त कार्यालयातील प्रत्येकी १ पद.	६
३	१४ अतिरिक्त मुख्य कार्यकारी अधिकारी, जिल्हा परिषद (ठाणे / रायगड / नाशिक / जळगांव / अहमदनगर / पुणे / कोल्हापूर / नांदेड / अमरावती / यवतमाळ / बुलढाणा / नागपूर / चंद्रपूर / गडचिरोली).	१४
	एकूण ...	२६

४) निवडश्रेणीत रुपांतरीत केलेल्या अतिरिक्त मुख्य कार्यकारी अधिकारी संवर्गातील चिन्हांकित केलेल्या पदांमध्ये आवश्यकता भासल्यास सुधारणा करण्याचे अधिकार ग्राम विकास व जलसंधारण विभागास प्रदान करण्यास शासन मान्यता देण्यात येत आहे.

५) अतिरिक्त मुख्य कार्यकारी अधिकारी (निवडश्रेणी) या संवर्गातील अधिकाऱ्यांना नियुक्ती देण्यासाठी पदे चिन्हांकित करण्यात आली असली तरीही सद्यःस्थितीत अशा चिन्हांकित पदांवर जे अधिकारी कार्यरत आहेत, असे अधिकारी निवडश्रेणीधारक नसल्याने दिनांक ३१ मे, २०१४ पासून अथवा प्रशासकीय कारणामुळे अशी चिन्हांकित पदे रिक्त होणे यापैकी जे आधी घडेल त्याप्रमाणे अशा चिन्हांकित पदांवर निवडश्रेणी संवर्गातील अधिकाऱ्यांच्या नियुक्त्या करण्यात येतील.

६) अतिरिक्त मुख्य कार्यकारी अधिकारी (निवडश्रेणी) या संवर्गातील अधिकाऱ्यांना नियुक्ती देण्यासाठी पदे चिन्हांकित करण्यात आली असली तरीही प्रत्यक्ष नियुक्त्या करताना निवडश्रेणी संवर्गातील उपलब्ध अधिकाऱ्यांची संख्या पुरेशी नसल्यास चिन्हांकित पदांवर निम्नश्रेणीतील अधिकाऱ्यांची नियुक्ती करण्याची मुभा ग्राम विकास व जलसंधारण विभागास राहिल.

७) उप मुख्य कार्यकारी अधिकारी / गट विकास अधिकारी संवर्गातील वाढीव पदे निवडश्रेणीत आणल्यामुळे वेतन व भत्ते यावर होणारा अतिरिक्त खर्च मागणी क्र. एल -२ मुख्य लेखाशीर्ष "२०५३- जिल्हा प्रशासन ०९३ - जिल्हा आस्थापना (०३) (०१) प्रकल्प गट मुख्यालय, गट विकास अधिकारी (राज्य क्षेत्र) २०५३ ०७०७" या लेखाशीर्षखाली किंवा संबंधित कार्यालयातील ज्या लेखाशीर्षामधून

वेतन व भत्ते अदा करण्यात येत आहेत त्या लेखाशीर्षाखालील वित्तीय वर्षाच्या मंजूर तरतूदीतून भागविण्यात यावा.

८) अतिरिक्त मुख्य कार्यकारी अधिकारी संवर्गातील पदे निवडश्रेणीत आणल्यामुळे वेतन व भत्ते यावर होणारा अतिरिक्त खर्च मागणी क्र. एल-२ मुख्य लेखाशीर्ष “२०५३- जिल्हा प्रशासन ०९३ (०२) - जिल्हा परिषद व पंचायत समिती प्रशासन (०२) (०१) (जिल्हा परिषद व पंचायत समिती प्रशासन) २०५३ ०६०९” या लेखाशीर्षाखाली किंवा मागणी क्र. एल-२ मुख्य लेखाशीर्ष “२०५३ - जिल्हा प्रशासन ०९३ - जिल्हा आस्थापना (राज्य क्षेत्र) (०१) जिल्हा परिषद व पंचायत समिती प्रशासन (०१) (०१) (जिल्हा परिषद व पंचायत समिती प्रशासन) २०५३ ०५११” या लेखाशीर्षाखाली किंवा संबंधित कार्यालयातील ज्या लेखाशीर्षामधून वेतन व भत्ते अदा करण्यात येत आहेत त्या लेखाशीर्षाखालील वित्तीय वर्षाच्या मंजूर तरतूदीतून भागविण्यात यावा..

९) हा शासन निर्णय वित्त विभागाने अनौपचारिक संदर्भ क्र.३३४/व्यय-१५, दिनांक २४.६.२०१३ आणि सामान्य प्रशासन विभागाने अनौपचारिक संदर्भ क्र.१३५२/२०१३/कार्यासन-१२, दिनांक १९.७.२०१३ अन्वये दिलेल्या सहमतीनुसार निर्गमित करण्यात येत आहे.

१०) सदर शासन निर्णय निर्गमित केल्याच्या दिनांकापासून अमलात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३१०२५१६०११००९२० असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(एस. एस. संधू)
प्रधान सचिव, महाराष्ट्र शासन

प्रत,

१. मा.राज्यपाल यांचे सचिव (पत्राने)
२. मा. मुख्य सचिव
३. मा. मुख्यमंत्री यांचे अपर मुख्य सचिव
४. मा. उप मुख्यमंत्री यांचे खाजगी सचिव
५. मा. मंत्री आणि मा. राज्यमंत्री (सर्व) यांचे खाजगी सचिव / स्वीय सहायक

६. सर्व विभागाचे अपर मुख्य सचिव / प्रधान सचिव / सचिव
७. मा.विधानसभा / विधानपरिषद सदस्य (सर्व) यांचे स्वीय सहायक.
८. मा.सचिव, महाराष्ट्र लोकसेवा आयोग, मुंबई (पत्राने)
९. महालेखापाल, महाराष्ट्र - १ / २ (लेखा व अनुज्ञेयता / लेखा परीक्षा), मुंबई / नागपूर
१०. विभागीय आयुक्त (सर्व)
११. मुख्य कार्यकारी अधिकारी, जिल्हा परिषद (सर्व)
१२. वित्त विभाग (अर्थसंकल्प-३ / वित्तीय सुधारणा-१ / सेवा-९ / व्यय-१५) मंत्रालय, मुंबई
१३. सामान्य प्रशासन विभाग (कार्या-१२), मंत्रालय, मुंबई.
१४. कक्ष अधिकारी (वित्त-१), ग्राम विकास व जलसंधारण विभाग, मंत्रालय, मुंबई.
१५. सर्व मंत्रालयीन विभाग
१६. ग्राम विकास व जलसंधारण विभागातील सर्व कार्यासने
१७. निवड नस्ती (कार्यासन आस्था-३)